
ID-DAWL

OTTUBRU 2025

WWW.AHMADIYYA.MT

NUMRU 94

“Tassew l-irġiel u n-nisa ubbidjenti, l-irġiel u
n-nisa li jemmnu, l-irġiel u n-nisa devoti u onesti...
Alla hejja għalihom mahfra u premju mill-aqwa.”



L-Edukazzjoni
tan-Nisa

Ir-Rwol tal-Mara
fid-Dar

Insellmu l-Isforzi
tan-Nisa

Il-Konvenzjoni
Annwali 2025

L-Iżlam jippermetti li n-nisa jkomplu jistudjaw?

Ikompri mill-harga li għaddiet...

Imam Laiq Ahmed Atif

President Ahmadiyya Muslim Jamaat

Fil-verità, l-Iżlam huwa reliġjon li tagħti forza lin-nisa. Hija thegġeg kemm lill-irġiel kif ukoll lin-nisa biex ifittxu l-għarfien. Il-Qaddis Profeta Muhammad, is-sliem għalih, qal, “It-tiftix tal-għarfien huwa dmir ta’ kull Musulman” — mingħajr distinzjoni bejn is-sessi.

Eżempju notevoli huwa dak ta’ Hażrat Aisha (jalla Alla jkun kuntent biha), il-mara tal-Profeta Muhammad, li kienet skular brava u prominenti, li dwarha l-Qaddis Profeta Muhammad, is-sliem għalih, stqarr, “Tgħallmu nofs ir-reliġjon mingħand Aisha.”

Jingħad li r-rakkonti ta’ Hażrat Aisha (jalla Alla jkun kuntent biha) jinkludu parti sostanzjali mill-għarfien reliġjuż Iżlamiku. Hafna drabi kienet tindirizza l-gemgħat dwar kwistjonijiet ta’ xjenza reliġjuża, u l-kumpanni (jalla Alla jkun kuntent bihom) kienu jersqu lejn darha f’numri kbar biex isaqsu għall-gwida tagħha u biex jitgħallmu dwar ir-reliġjon mingħandha. Hija kienet twieġeb il-mistoqsijiet tagħhom b’għerf u ċarezza, filwaqt li kienet tilbes il-velu u żżomm mal-prinċipji tal-modestja.

Għaldaqstant, l-Iżlam ma jcaħhadx lin-nisa mill-istudju, anzi l-Iżlam jipprezenta lin-nisa bħala għalliema kbar. Mhux biss għalliema fid-djar tagħhom, imma wkoll għalliema barra djarhom. Għalhekk, l-allegazzjoni li l-Iżlam jopponi l-edukazzjoni femminili hija evidentement bla bażi. Dawn in-narrattivi foloz hafna drabi jgħaqqdu użanzi kulturali tal-lokal jew l-effetti ta’ instabbiltà politika mat-tagħlim Iżlamiku — u joħolqu tgerfix ma’ kullimkien.

ID-DAWL

OTTUBRU 2025 – Numru 94 – Pubblikazzjoni ta’

AHMADIYYA MUSLIM JAMAAT MALTA

Mob: 79 655 255 | **Tel:** 21 655 255

Email: amjmalta@gmail.com

www.ahmadiyyamalta.org

INDEX

Islam & education of women	02
The hidden Jihad:	04
A woman’s role at home	
Honouring women’s efforts	05
Jalsa Salana Malta 2025	06
How to Treat Your Neighbours	08



Maryana Kankul/Shutterstock.com

L-Iżlam mhux biss jippermetti lin-nisa biex ikomplu bl-edukazzjoni tagħhom — huwa jiċċelebra u jonora l-insegwiment tagħhom tal-gharfien. Eżempju ċar hafna huwa dak tal-Komunità Ahmadiyya Musulmana, moviment ta' qawmien fi hdan l-Iżlam, li mhux biss jissupportja lin-nisa fl-attivitajiet akkademiċi u professjonali tagħhom iżda wkoll jenfasizza u jiċċelebra l-kisbiet tagħhom b'mod grandjuż.

Kull sena, fil-konvenzjoni spiritwali internazzjonali tal-komunità, maghrufa bħala Jalsa Salana, dan il-prinċipju jidher b'mod vizibbli. Wiehed ma jistax jattendi mingħajr ma jinnota din il-verità qawwiya: l-Iżlam iqis id-dritt għall-edukazzjoni b'mod ugwali kemm għall-irġiel kif ukoll għan-nisa.

Fl-aħħar Jalsa Salana (konvenzjoni annwali) UK, miżmuma fl-aħħar ta' Lulju, studenti femminili li kisbu riżultati akkademiċi eċċellenti, kienu rikonoxxuti pubblikament. Tul ċerimonja tal-ghoti tal-premijiet fil-preżenza tal-Mexxej Dinji tal-Komunità Ahmadiyya Musulmana, il-Qdusija Tiegħu Hażrat Mirza Masroor Ahmad^{aba}, l-ismijiet, il-kwalifiki u l-kisbiet tal-istudenti thabbru quddiem l-udjenza globali. Kull kandidata rċeviet ċertifikat, midalja u kopja ffirmata tal-Koran Imqaddes — iffirmata personalment mill-Qdusija Tiegħu.

Minkejja r-responsabbiltajiet kbar li jgħorr minhabba li jmexxi miljuni ta' segwaċi madwar id-dinja, il-Qdusija Tiegħu jiddedika hafna hin biex personalment ihegġeġ u jagħti gwida għall-insegwiment tal-edukazzjoni. Din hija xhieda qawwiya ta' kemm l-Iżlam jagħti valur imprezzabbli lill-gharfien — ugwalment għan-nisa kif ukoll għall-irġiel.

Il-Ġihad mohbi: Ir-rwol tal-mara fid-dar

Xi whud jistgħu jaħsbu li hemm żminijiet meta n-nisa jinżammu lura milli jagħmlu x-xogħol ta' Alla sabieħ jieħdu ħsieb uliedhom u djarhom. Fil-fatt, in-nisa fi żmien il-Qaddis Profeta Muhammad, is-sliem għalih, kienu inkwetati dwar l-istess haġa u baġtu lil Asma Bint Yazid bħala kelliema għalihom; hija qalet:

“Jalla l-ġenituri tiegħi jkunu saġrifkati għalik! Ġejt għandek bħala rappreżentanta tan-nisa Musulmani. Jalla ħajti tkun saġrifkata għalik! In-nisa tal-Lvant u tal-Punent kollha jaqblu mal-fehma tiegħi li Alla l-Eżaltat baġtekk bil-verità għall-irġiel u n-nisa u biex aħna naċċettaw u naċċettaw ukoll lil Alla li baġtekk. Aħna n-nisa konna magħluqin fid-djar. Aħna niffaċilitaw it-twettiq tax-xewqat tagħhom [tal-irġiel] u nieħdu ħsieb uliedhom. Intom l-irġiel għandkom il-vantaġġ fuqna li tattendu t-Talb tal-Ġimġha, it-Talb kongregazzjonali regolarment [fil-moskea], iżżuru l-morda, tattendu l-funerali, u tmorru għall-Ħaġġ [il-pellegrinaġġ lejn Mekka]. Fuq kolloxx, tmorru wkoll għall-Ġihad. Meta xi hadd minnkom imur għall-Ħaġġ, l-Umrah, jew il-Ġihad, aħna nieħdu ħsieb il-proprjeta' tagħkom, nagħżlu l-qoton għad-drapp, u nrawmu lil uliedkom. O Profeta ta' Alla! Ma jisthoqqilniex il-premj u lilna bħall-irġiel?”

Il-Qaddis Profeta Muhammad, is-sliem għalih, dawwar wiċċu mbierlek lejn šhabu (il-Kumpanni) u qal: “Qatt sema' xi hadd minnkom lil xi hadd jesprimi ruħu b'mod fin daqs din il-mara dwar kwistjoni ta' fidi?” Huma wieġbu: “O Profeta ta' Alla! Qatt ma ħsiebna li mara jkollha ħsieb daqshekk profond (dwar il-kwistjoni tagħhom).”

Il-Qaddis Profeta Muhammad, is-sliem għalih, dar lejha u qalilha: “O mara, erga' lura u għarraf lil kull mara li għal mara li tkun mara tajba, li tkun ubbidjenti lejn żewġha, u li timxi skont ix-xewqat tiegħu hija ugwali għall-virtujiet kollha tal-irġiel.” (*Bayhaqi, Shuab-ul-Iman, Hadith 8369*)

F'rakkont ieħor, il-Qaddis Profeta Muhammad, is-sliem għalih, qal: “Mara hija l-gwardjana tad-dar tagħha u tinżamm responsabbli għaliha.” (*Sahih al-Bukhari, Ktieb 93, Hadith 2*)



Il-gwida tal-Profeta Muhammad, is-sliem ghalih, taghmlha ċara li, filwaqt li l-irwoli tal-irġiel u n-nisa jistgħu jvarjaw, il-premjijiet tagħhom f'għajnejn Alla huma ugwali. Meta n-nisa jiehdu ħsieb djarhom u l-familji tagħhom b'sincerità, jiġu ppremjati bil-kbir, l-istess bħalma l-irġiel jiġu ppremjati talli jwettqu r-responsabbiltajiet tagħhom.

Insellmu l-isforzi tan-nisa

L-Iżlam jirrikonoxxi l-irwoli uniċi li għandhom in-nisa fis-soċjetà u l-familja, u jonora l-isforzi tagħhom kemm fl-isferi pubbliċi kif ukoll f'dawk privati. It-triq biex taqla' l-imhabba ta' Alla mhix limitata għal azzjonijiet esterni biss iżda tinkludi devozzjoni sinciera, tjeiba, u t-twettiq tar-responsabbiltajiet bil-fidi u l-umiltà. Kemm jekk mara qed trabbi tifel jew tifla, tmexxi dar, tftitex l-għarfien, jew taqdi lill-umanità, hija għandha l-opportunità li tikseb il-pjaċir ta' Alla permezz tal-intenzjoni u d-dedikazzjoni tagħha.

F'għajnejn Alla, l-aktar haġa importanti hija *t-taqwa* (it-tjieba u l-pjetà), u f'din it-tfittxija, in-nisa huma kompletament mogħtija s-setgħa u l-kapaċità bl-istess mod. Halli kull mara tkun taf li l-vjaġġ tagħha lejn l-imħabba ta' Alla huwa kemm onorat kif ukoll ippremjat fl-Iżlam.

Il-Qdusija Tiegħu, Hażrat Mirza Masroor Ahmad^{aba}, il-Kap Dinji tal-Komunità Ahmadiyya Musulmana, enfasizza l-grad għoli li l-Iżlam jagħti lin-nisa waqt id-diskors ewlieni tiegħu fil-Konvenzjoni Annwali tal-2025 li saret fil-Ġermanja.

Il-Qdusija Tiegħu qal li kull mara, kif ukoll kull raġel, għandhom ir-responsabbiltajiet speċifiċi tagħhom, stabbiliti mit-tagħlim Iżlamiku. Il-progress u s-suċċess taċ-ċiviltajiet jiddependu fuq in-nisa. Għalhekk, jekk in-nisa jwettqu r-responsabbiltajiet tagħhom kif suppost, bl-edukazzjoni u l-għarfien xieraq, jista' jsehh progress kbir fis-soċjetà. L-istess japplika għall-isfera reliġjuża. L-Iżlam ta lin-nisa grad speċjali u għamilhom konxji tar-responsabbiltajiet tagħhom. In-nisa m'għandhomx jaqgħu taħt il-kumpless ta' inferjorità, billi jaħsbu li l-Iżlam tahom status inqas meta mqabbel mal-irġiel. Fil-fatt, l-Iżlam ta lin-nisa status manjifiku; tahom l-istatus ta' omm, ta' oħt u ta' mara miżżewġa. In-nisa għandhom is-sinifikat u l-importanza tagħhom – huwa minhabba n-nisa li l-umanità tkompli teżisti.

Is-7 Jalsa Salana Malta

Il-Komunità Ahmadiyya Musulmana Malta organizzat is-7 Jalsa Salana (Konvenzjoni Annwali) tagħha nhar il-Hadd 19 ta' Ottubru 2025, fiċ-Ċentru tal-Komunità fl-Imsida, Malta. It-tema tal-Jalsa ta' din is-sena kienet **“Zikr-e-Ilahi – It-Tifkira ta' Alla.”**

Il-Konvenzjoni bdiet bil-qari mill-Koran Imqaddes, poeżiji u diskorsi fuq suġġetti differenti; u nqara wkoll il-messaġġ tal-Mexxej tal-Komunità Ahmadiyya Musulmana, Hażrat Mirza Masroor Ahmad^{aba}. Fil-messaġġ tiegħu, il-Qdusija Tiegħu fakkar lill-membri tal-Komunità dwar l-iskop veru tal-Jalsa Salana — **‘li nimxu fit-triq tas-sewwa’**. Huwa elabora li: “Dan ma jfissirx li għandna nabbandunaw kompletament id-dinja u naqtgħu r-rabtiet ma' kulhadd kompletament. Pjuttost, waqt li ngħixu f'din



id-dinja u nwettqu r-responsabbiltajiet taghna, irridu nkomplu nibqghu fit-triq tas-sewwa; u l-ebda xewqa tad-dinja m'ghandha żżommna milli niehdu dak l-ghan... Inheggigkom tiffirmaw relazzjoni personali ma' Alla li Jista' Kollox u tistinkaw biex issiru l-aqwa Musulmani Ahmadi. Offru l-hames talb taghkom ta' kuljum regolarment u fil-kongregazzjoni, židu t-talbiet taghkom u žommu t-tifikira ta' Alla kontinwament f'qalbkom.”

Matul il-konvenzjoni annwali, ġew ipprezentati sitt diskorsi, żewġ dokumentarji, Amin tat-tfal, u rapport annwali tal-attività. Id-diskorsi saru kemm bl-Ingliz kif ukoll bl-Urdu fuq is-suġġetti: Insibu lil Alla f'dinja materjalista, l-umiltà u l-modestja tal-Qaddis Profeta Muhammad^{sa}, il-Ġihad tal-pinna, il-barkiet tal-komunità, l-infiq fit-triq ta' Alla, u t-Tifikira ta' Alla.



Kif tittratta l-girien tieghek

Il-Fundatur tal-Komunità Ahmadiyya Musulmana, il-Qdusija tiegħu, Hażrat Mirza Ghulam Ahmad^{as}, jgħid:

“Kull min iċahhad lill-gar tiegħu mill-ftit tjubija li jkun hemm fis-setgħa tiegħu, dak ma jitqiesx fil-komunità tiegħi. Kull min jirrifjuta li jahfer in-nuqqasijiet tal-ohrajn li jistgħu jwettqu xi haġa hażina kontrih, u jixtieq li jkattar il-malizzja, dak ma jitqiesx fil-komunità tiegħi.” (*Our Teachings*, p. 16)

“Il-prinċipju li aħna nimxu fuqu huwa li aħna għandu jkollna l-kompassjoni f’qalbna għall-umanità kollha. Jekk xi hadd jara d-dar ta’ wiehed gar Hindu qed taqbad u ma jersaqx ’il quddiem halli jgħin biex jitfi n-nar, tabilhaqq niddikjara li dak ma jingħaqadx miegħi. Jekk xi hadd mis-segwaċi tiegħi jkun ra lil xi hadd qed jipprova joqtol Nisrani u ma jiċċaqlaqx biex isalvah, jien niddikjara solennement li dak ma jingħaqadx magħna... Jiena nahlef u nistqarr fis-sewwa li jien m’għandi l-ebda mibegħda għall-ebda poplu.” (*Siraje Munir, Ruhani Khazain*, vol. 12, p. 28)

“Kemmu hu possibbli, il-komunità tagħna għandha tagħmel hilita biex tattendi għat-talb tal-funeral meta xi hadd ihallina. U wiehed għandu juri simpatija mal-girien tiegħu. Dawn l-affarijiet għandhom x’jaqsmu mad-drittijiet tan-nies... Mhux faċli li wiehed jifhem id-drittijiet tal-aħwa u tal-girien. Bla dubju huwa faċli li wiehed jgħid bil-fomm li nafu x’inhuma d-drittijiet tagħhom, imma biex nuru mogħdrija u mħabba vera bħala obbligu reliġjuż mhu faċli xejn.

Ir-realtà hi li għall-movimenti u l-ghemejjel kollha l-fidi hija bħal magna. Meta jkun hemm il-fidi d-drittijiet kollha jiġu osservati awtomatikament; u persuna tibda minn jeddha twettaq azzjonijiet ta’ virtujiet enormi u mogħdrija. Iz-żerriegħa tal-fidi tibda tikber bil-mod; izda mhijiex destinata għal kulhadd.” (*Malfoozat*, vol. 6, p. 107)

IMHABBA GHAL KULHADD - MIBEGHDA GHAL HADD

“ID-DAWL” (The Light) is a Maltese magazine published by the Ahmadiyya Muslim Jamaat Malta.

amjmalta@gmail.com
www.ahmadiyya.mt